

மார்ச் - 29

## TNPSC துளிகள்

- ❖ விளையாட்டுத் துறை அமைச்சர் கிரண் ரிஜிஜீ அவர்கள், 2021 ஆம் ஆண்டு கேலோ இந்தியா இளைஞர் விளையாட்டுப் போட்டிகளில் யோகாசனத்தையும் இணைத்து உள்ளார்.
- ஆண்கள் மற்றும் பெண்கள் என இரு பிரிவினர்களுக்குமான யோகாசனப் போட்டிகள் 2021 ஆம் ஆண்டின் கேலோ இந்தியா இளைஞர் விளையாட்டுப் போட்டிகளில் சேர்க்கப் பட்டுள்ளது.

## தேசியச் செய்திகள்

**CoreNet உலகளாவிய கல்வி சவால் 6.0 (குளோபல் Academic Challenge)**



### Academic Challenge 6.0

- ❖ கரக்பூரிலுள்ள இந்திய தொழில்நுட்ப நிறுவனத்தைச் சேர்ந்த நான்கு இளங்கலை மாணவர்களைக் கொண்ட ஒரு அணியானது 'CoreNet குளோபல் அகாடெமி சேலஞ்ச் 6.0' என்ற போட்டியின் வெற்றியாளர்களாக உருவெடுத்து உள்ளனர்.
- ❖ இப்போட்டி 'கஷ்மேன் அண்ட் வேக்ஃபில்டு, KI மற்றும் IA : இன்டீரியர் ஆர்க்கிடெக்ட்ஸ்' (Cushman and Wakefield, KI and IA: Interior Architects) ஆகிய நிறுவனங்களால் நடத்தப்பட்டது.
- ❖ உலகெங்கிலுமிருந்து வந்த 1300 அணிகளில் இறுதிச் சுற்றுக்கு தேர்வான நான்கு அணிகளில் கரக்பூர் இந்தியத் தொழில்நுட்ப நிறுவனமும் ஒன்றாகும்.
- ❖ மற்ற மூன்று அணிகள்
  - வாசிங்டன் பல்கலைக்கழகம்
  - நியூயார்க் பல்கலைக்கழகம்
  - டென்வெர் பல்கலைக்கழகம்
- ❖ 2015 ஆம் ஆண்டில் தொடங்கப்பட்டது முதல் இன்று வரை இப்போட்டியில் வெற்றிப் பெற்ற முதல் இந்திய அணி இதுவேயாகும்.



### MICE Roadshow Meet in India

- ❖ மத்தியப் பிரதேசத்திலுள்ள கஜீராஹோவில், "MICE Roadshow Meet in India" என்ற முத்திரையும் "MICE" என்ற நிகழ்வின் உறைவிடமாக இந்தியாவை மேம்படுத்தச் செய்வதற்கான ஒரு திட்ட விளக்க வரைபடமும் மத்தியப் பிரதேச முதலமைச்சரால் வெளியிடப்பட்டது.
- ❖ சத்தரசால் என்ற ஒரு சமூக மையமும் (Chhatrasal Convention Centre) கஜீராஹோவில் திறந்து வைக்கப்பட்டது.
- ❖ இது சுற்றுலாத்துறை அமைச்சகத்தின் சுவதேஷ் தர்ஷன் திட்டத்தின் கீழ் அமைக்கப்பட்டது.

### இந்நிகழ்ச்சிப் பற்றிய தகவல்கள்

- ❖ இந்நிகழ்வானது, இந்தியாவினை ஒரு MICE – (Meetings, Incentives, Conferences and Exhibitions) சந்திப்புகள், சலுகைகள், கருத்தரங்கங்கள் மற்றும் கண்காட்சிகள் ஆகியவற்றின் ஒரு உறைவிடமாக மேம்படுத்தும் நோக்கில் ஏற்பாடு செய்யப்பட்டது.
- ❖ இந்நிகழ்ச்சி மத்தியப் பிரதேச அரசு மற்றும் இந்திய சமூக மேம்பாட்டு வாரியம் (India Convention Promotion Bureau) ஆகியவற்றுடன் இணைந்து சுற்றுலாத் துறை அமைச்சகத்தால் ஏற்பாடு செய்யப்பட்டது.
- ❖ இந்நிகழ்ச்சியானது இந்தியாவின் MICE திறனைச் செயலாக்குவதற்காக ஆதம் நிர்பர்பாரத் என்ற திட்டத்தின் கீழ் மேற்கொள்ளப்பட்ட ஒரு முயற்சியாகும்.
- ❖ "Meet in India" என்பது இந்நிகழ்ச்சியின் நோக்கத்தை எட்டும் வகையில் "Incredible India" என்ற முத்திரையின் கீழ் அமைந்த ஒரு தனித்துவமிக்க துணை முத்திரையாகும் (sub-brand).

## சர்வதேசச் செய்திகள்

### கருச்சிதைவு இழப்பீட்டு விடுமுறைச் சட்டம்

- ❖ நியூசிலாந்தின் பாராளுமன்றம் கருச்சிதைவு ஏற்பட்டால் அதற்காக இழப்பீட்டுடன் கூடிய விடுமுறைக்கான ஒரு சட்டத்தை இயற்றியுள்ளது.
- ❖ கருச்சிதைவு ஏற்பட்டால் தாய்மார்களுக்கும் அவர்களின் கணவர்களுக்கும் சம்பளத்துடன் கூடிய விடுமுறையை இச்சட்டம் வழங்குகிறது.
- ❖ உலக நாடுகளில் இந்தியாவை அடுத்து இது போன்ற சட்டத்தை இயற்றிய இரண்டாவது நாடு நியூசிலாந்து ஆகும்.
- ❖ அரசு ஊழியர்களுக்கு கருச்சிதைவு ஏற்பட்டால் அவர்கள் மூன்று நாட்கள் வரையில் விடுமுறை எடுத்துக் கொள்ளலாம் என இச்சட்டம் கூறுகிறது.

### 2036 வரை விளாடிமீர் புதின்

- ❖ சமீபத்தில் ரஷ்ய நாட்டுப் பாராளுமன்றத்தின் கீழவையான டுமா என்ற அவையானது ஒரு மசோதாவிற்கு ஒப்புதல் அளித்துள்ளது.
- ❖ இந்த மசோதாவானது 2024 ஆம் ஆண்டில் தொடங்கி மேலும் இரண்டு முறை தற்போதைய அதிபரான விளாடிமீர் புதின் ஆட்சி தொடர வழிவகுக்கிறது.
- ❖ இந்த மசோதா, 2024 ஆம் ஆண்டில் புதின் தனது ஆட்சியைப் புதிதாக தொடங்கச் செய்வதற்கும் 2036 ஆம் ஆண்டு வரைக்கான இரண்டு பதவிக் காலம் வரை அந்தப் பதவியில் நீடிப்பதற்கும் சேர்த்து வாய்ப்பினை வழங்குகிறது.




## சுற்றுச்சூழல் செய்திகள்

### ஆப்பிரிக்க வனம் மற்றும் சவானா (புல்வெளி) யானைகளின் எண்ணிக்கை குறைவு

- ❖ ஆப்பிரிக்கக் காட்டு யானைகள் "மிகவும் அருகி வரும் இனங்களாக" சேர்க்கப் பட்டு உள்ளன.
- ❖ ஆப்பிரிக்க சவானா புல்வெளி யானைகள் "அருகி வரும் இனங்களாக" சேர்க்கப் பட்டு உள்ளன.
- ❖ இது சர்வதேச இயற்கைப் பாதுகாப்பு ஒன்றியத்தின் (International Union for Conservation of Nature – IUCN) அச்சுறுத்தல் நிலையில் உள்ள இனங்களின் மீதான சிவப்புப் பட்டியலால் செய்யப் பட்டுள்ளது.
- ❖ இந்த இரு இனங்களும் இதற்கு முன்பு 'பாதிக்கப்படக் கூடியவையாக' கருதப் பட்டன.
- ❖ மேலும் அவை இதற்கு முன்பு சிவப்புப் பட்டியலில் ஒரே இனமாகக் கருதப் பட்டது.
- ❖ IUCN அமைப்பின் கூற்றுப் படி புதிய மரபணுச் சான்றுகள் கிடைக்கப் பெற்றுக் கொண்டு இருப்பதால் இந்த இரு இனங்களும் தனித்தனியே மதிப்பிடப் படுகின்றன.
- ❖ கூடுதலாக, காட்டு யானைகள் மத்திய ஆப்பிரிக்காவின் வெப்பமண்டலக் காடுகளில் வாழ்வதால் அவை அரிதாகவே ஒன்றையொன்று சந்திக்கின்றன.
- ❖ சவானா (புல்வெளி) யானைகள் புல்வெளிகள் மற்றும் பாலைவனங்களைக் கொண்ட ஆப்பிரிக்காவின் துணை சஹாராப் பகுதிகளின் திறந்தவெளிகளில் வாழ்கின்றன.
- ❖ கடந்த 31 வருடங்களில் ஆப்பிரிக்க யானைகளின் எண்ணிக்கை 86 சதவீதம் குறைந்து உள்ளது.
- ❖ மேலும் IUCN அமைப்பின் கூற்றுப் படி, கடந்த 50 வருடங்களில் ஆப்பிரிக்க சவானா யானைகளின் எண்ணிக்கை 60 சதவீதம் குறைந்துள்ளது.
- ❖ இரு இனங்களும் ஒரு சேர சுமார் 4,15,000 யானைகள் இந்தக் கண்டத்தில் உள்ளன.
- ❖ தந்தத்திற்காகக் கடத்தப் படுதல் மற்றும் அவற்றின் இருப்பிடங்கள் வேளாண் பயன்பாட்டிற்கு ஏற்ப மாற்றப் படுதல் ஆகியவற்றால் இத்தகைய எண்ணிக்கை குறைபாடு உண்டாகிறது என காரணம் கூறப் படுகிறது.
- ❖ இந்த மாற்றங்கள் 2008 ஆம் ஆண்டிலிருந்து நிகழ்ந்து கொண்டு இருக்கின்றது.

New calculations of the timing of and spacing between pregnancies in African forest elephants highlight the need for them to be recognized as a distinct species.



| NAME                     | FOREST ELEPHANT<br><i>Loxodonta cyclotis</i> | SAVANNAH ELEPHANT<br><i>Loxodonta africana</i> |
|--------------------------|--|--|
| LOCATION                 | West and central Africa                      | Eastern and southern Africa                    |
| HEIGHT                   | 2.4–3 metres                                 | 3–4 metres                                     |
| WEIGHT                   | 2–5 tonnes                                   | 4–7 tonnes                                     |
| FIRST PREGNANCY          | 23 years                                     | 12 years                                       |
| TIME BETWEEN PREGNANCIES | 5–6 years                                    | 3–4 years                                      |
| POPULATION DOUBLING TIME | 60 years                                     | 20 years                                       |

## மாநிலச் செய்திகள்

### கர்னூல் விமான நிலையம் - ஆந்திரப் பிரதேசம்

- ❖ மத்திய விமானப் போக்குவரத்துத் துறை அமைச்சர் ஹர்தீப் சிங் பூரி மற்றும் ஆந்திர மாநில முதல்வர் YS ஜகன்மோகன் ரெட்டி ஆகியோர் ஆந்திரப் பிரதேசத்தில் ஓர்வக்கல் என்ற இடத்தில் கர்னூல் விமான நிலையத்தைத் திறந்து வைத்தனர்.
- ❖ கடப்பா, விசாகப் பட்டினம், திருப்பதி, இராஜமுந்திரி மற்றும் விஜயவாடா ஆகியவற்றையடுத்து ஆந்திர மாநிலத்தில் ஆறாவது விமான நிலையமாக கர்னூல் செயல்பட உள்ளது.
- ❖ கர்னூல் விமான நிலையத்தில் விமானச் சேவைகள் பிராந்திய இணைப்புத் திட்டத்தின் கீழ் (Ude Desh Ka Aam Nagrik - RCN - UDAN) தொடங்கப்படும்.
- ❖ பெங்களூரு, விசாகப்பட்டினம் மற்றும் சென்னை ஆகிய பகுதிகளுக்கான நேரடி விமானப் பயணச் சேவை இந்தப் பகுதியினை தென்னிந்தியாவின் முக்கிய நகரங்களை இணைக்கும்.
- ❖ இந்தப் பாதைகளுக்கு 2020 ஆம் ஆண்டில் நடைபெற்ற UDAN - 4 என்ற திட்டத்தின் ஏல முறையின் கீழ் பயணியர் விமானப் போக்குவரத்துத் துறை அமைச்சகம் ஒப்புதல் வழங்கியது.

### கர்னூல்

- ❖ கர்னூல் ஆந்திரப் பிரதேசத்தின் நீதித் தலைநகரம் ஆகும்.
- ❖ கர்னூல் நகரம் துங்கபத்திரா ஆற்றங்கரையில் அமைந்துள்ளது.
- ❖ அதற்கிணையாக நல்லமலைத் தொடர் செல்கிறது.

## பிரபலமானவர்கள், விருதுகள், மற்றும் நிகழ்வுகள்

### 2020 ஆம் ஆண்டின் சிறந்த EY தொழில்முனைவர்

- ❖ மரிகோ நிறுவனத்தின் தலைவர் ஹர்ஷ் C. மரிவாலா, 2020 ஆம் ஆண்டிற்கான சிறந்த EY தொழில் முனைவராக அறிவிக்கப்பட்டுள்ளார்.
- ❖ இவர் ஜீன் மாதத்தில் நடைபெற உள்ள ஆண்டின் சிறந்த EY உலகத் தொழில்முனைவர் விருது வழங்கும் விழாவில் இந்தியாவின் பிரதிநிதியாக பங்கேற்க உள்ளார்.
- ❖ மரிகோ நிறுவனம் நாட்டில் மிகவும் அதிகமாக விற்பனையாகும் நுகர்வுப் பொருட்களைத் தயாரிக்கும் மிகப்பெரிய மற்றும் மிகவும் அங்கீகரிக்கப்பட்ட நிறுவனங்களில் ஒன்றாகும்.
- ❖ அது பாராகூட் மற்றும் சபோலா போன்ற பிராண்டுகளைச் சொந்தமாக கொண்டது ஆகும்.

## விளையாட்டுச் செய்திகள்

### கேலோ இந்தியா திட்டம் 2025-26 ஆண்டு வரை நீடிப்பு

- ❖ விளையாட்டுத் துறை அமைச்சர் கிரண் ரிஜிஜீ, கேலோ இந்தியா திட்டத்தை 2021-22 முதல் 2025-26 ஆண்டு வரை நீட்டிப்பதாக அறிவித்துள்ளார்.
- ❖ 2021-22 முதல் 2025-26 வரை கேலோ இந்தியா திட்டத்தை நீட்டிப்பதற்கான செலவின நிதிக் குழு ஒப்பந்தத்தினை விளையாட்டுத் துறை அமைச்சகமானது நிதி அமைச்சகத்திடம் வழங்கியுள்ளது.
- ❖ முதல் கேலோ இந்திய விளையாட்டுப் போட்டிகள் 2018 ஆம் ஆண்டில் நடத்தப்பட்டன.

## முக்கிய தினங்கள்

### உலக நாடக தினம் - மார்ச் 27



World Theatre Day is celebrated on March 27 every year

# ALL THE WORLD'S A STAGE

The word "theatre" comes from a Greek verb meaning 'TO BEHOLD'

Ancient Greek audiences stamped their feet rather than clapping their hands to applaud

India's theatrical tradition GOES BACK AT LEAST 5000 YEARS

**BHARATA'S NATYA SHASTRA IS THE OLDEST SURVIVING ENCYCLOPEDIA TREATISE ON DRAMATURGY**

From the 10th century onwards, temples were designed to include stages for performance arts

- ❖ உலக நாடக தினமானது சர்வதேச நாடக நிறுவனத்தினாலும் சர்வதேச நாடக சமுதாயத்தினராலும் ஒவ்வோர் ஆண்டும் அனுசரிக்கப்படுகிறது.





- ❖ நாடகக் கலையின் முக்கியத்துவத்தையும் சுற்றுச்சூழல் துறையில் அவை ஆற்றிய முக்கியப் பங்கினையும், வாழ்வில் நாடகக் கலை ஏற்படுத்திய மாற்றங்கள் பற்றியும் கொண்டாடும் வகையில் இந்தத் தினம் அனுசரிக்கப்படுகிறது.
- ❖ உலக நாடக தினமானது, 1961 ஆம் ஆண்டில் சர்வதேச நாடக நிறுவனத்தினால் (ITI – International Theatre Institute) ஏற்படுத்தப் பட்டது.

### 2021 ஆம் ஆண்டின் புவி நேரம் – மார்ச் 27

- ❖ உலகம் முழுவதும் ஒவ்வொரு ஆண்டும் மார்ச் மாதத்தின் கடைசி சனிக்கிழமையன்று புவி நேரம் கொண்டாடப் படுகிறது.
- ❖ பருவநிலை மாற்றத்திற்கு எதிரான போராட்டத்திற்கும், ஒரு மேம்பட்ட கோள் எனும் நிலையை அடைவதற்கான செயல்பாட்டிற்கும் ஆதரவு அளிப்பதற்காக வேண்டி இத்தினம் அனுசரிக்கப்படுகிறது.
- ❖ 2021 ஆம் ஆண்டிற்கான கருத்துரு, “புவியைக் காப்பதற்கான பருவநிலை மாற்றம்” என்பதாகும்.
- ❖ புவி நேரம் என்பது சர்வதேச இயற்கை நிதியத்தினால் (WWF – World Wide Fund for Nature) ஒருங்கிணைக்கப்படும் ஒரு நிகழ்வாகும்.
- ❖ இந்தத் தினமானது இரவு 8.30 மணியிலிருந்து 9.30 மணி வரை ஒரு மணி நேரத்திற்கு மின் விளக்குகளை அணைப்பதற்காக தனிநபர்கள், சமூகங்கள் மற்றும் வணிகர்கள் ஆகியோரை ஊக்குவிக்கிறது.
- ❖ இது மின் விளக்குகளை அணைத்திடும் ஒரு நிகழ்வாக ஆஸ்திரேலியாவின் சிட்னி நகரில் 2007 ஆம் ஆண்டு துவக்கப் பட்டது.

